



۲۰۔ ایک مکٹرا اور مکھی

میرزا ادیب

پہلی بات: آپ نے کوئے اور لو مری کی کہانی سنی ہوگی۔ ایک کواپڑ پر بیٹھا تھا جس کی چونچ میں روٹی کا مکٹرا تھا۔ ایک لو مری نے کوئے کو دیکھا تو اس کے جی میں آئی کہ روٹی اس سے لے لوں۔ لو مری نے کوئے کی خوشامد کرتے ہوئے کہا تمہاری آواز تو بڑی سریلی ہے، ذرا اپنی میٹھی آواز میں کوئی گیت تو سناو۔ اپنی تعریف سن کر کوآ بہت خوش ہوا۔ گانے کے لیے اس نے جوں ہی منہ کھولا، روٹی کا مکٹرا نیچے گر گیا۔ لو مری روٹی کا مکٹرا لے کر بھاگ کھڑی ہوئی۔

ہمارے سماں میں بھی لوگ اس شخص کی خوب تعریف کرتے ہیں جس سے اپنا کام نکالنا ہو۔ اس مقصد کے لیے خوشامد کی جاتی ہے اور جھوٹی تعریف بھی لیکن عام طور پر خوشامد اور خوشامدی کو اچھا نہیں سمجھا جاتا۔

ذیل کا ڈراما دراصل علامہ اقبال کی مشہور نظم ایک مکٹرا اور مکھی کے اشعار کی بنیاد پر لکھا گیا ہے۔ نظم میں مکٹرے کی خالہ کا ذکر نہیں ہے مگر ڈرامائی ضرورت کے لیے مصنف نے اسے شامل کر دیا ہے۔

اس ڈرامے سے ہمیں یہ سبق ملتا ہے خوشامد کرنے والوں سے دور رہنا چاہیے کیونکہ ان سے اکثر فحصان ہی اٹھانا پڑتا ہے۔

جان پچان:

اس ڈرامے کے مصنف میرزا ادیب اردو کے مشہور ڈرامانگار تھے۔ وہ لاہور میں ۱۹۱۳ء کو پیدا ہوئے۔ ان کا اصل نام دلاور علی تھا۔ ان کی تعلیم لاہور میں ہوئی۔ انھوں نے اپنی ادبی زندگی کا آغاز شاعری سے کیا۔ پھر وہ افسانے اور ڈرامے لکھنے لگے۔ وہ مشہور رسائل ادب لطیف کے مدیری ہے۔ جب وہ ریڈیو میں ملازم تھے تو ان کے کئی ڈرامے نشر ہوئے۔ آنسو اور ستارے، ہباؤ اور قایمین، فصلیل شب، شیشے کی دیوار، غیرہ ان کے ڈراموں کے مجموعے ہیں۔ میرزا ادیب کا انتقال ۱۹۹۹ء میں ہوا۔

- کردار -

مکٹرا (لڑکا)، خالہ مکٹری (بوڑھی عورت)، مکھی (لڑکی)

(منظر: سطح پر سامنے کی دیوار کے ساتھ ایک چھوٹی سیڑھی، اس کے اوپر ایک سیاہ رنگ کا ریشمی پردہ لٹک رہا ہے۔ یہ مکٹرے کا گھر ہے۔ مکٹری سیڑھی سے نیچے اترتا ہوا کھائی دیتا ہے۔ وہ گھرے خاکی رنگ کا چست لباس پہنے ہوئے ہے۔ اس کے ہاتھوں میں دستانے ہیں اور دستانوں میں انگلیاں مسلسل حرکت کر رہی ہیں۔ جب مکٹرا فرش پر آ جاتا ہے تو اسیں طرف سے اس کی بوڑھی خالہ مکٹری داخل ہوتی ہے)

خالہ مکٹری: اے میرے پیارے بھاجنج!

مکٹرا: ارے خالہ جان! آج ادھر کہاں سے؟

خالہ مکٹری: کیا مجھے دیکھ کر خوش نہیں ہوئے؟

مکٹرا: بہت خوش ہوں خالہ جان! بہت خوش ہوں۔ فرمائیے میں آپ کی کیا خدمت کر سکتا ہوں۔

خالہ مکٹری: دو دن سے بھوکی ہوں۔ میرا گھر ایسی جگہ ہے جہاں دور دوڑتک کوئی مکھی نظر نہیں آتی۔ آج بھوک سے بے تاب ہو کر تمہارے پاس آئی ہوں۔ مجھ بڑھیا کو تو بس مکھی کی ایک ٹانگ ہی کافی ہے۔ تھوڑا سا سر بھی دے دو تو پیارے

بھانجے! یہ تھماری مہربانی ہوگی۔

مکڑا : (کانوں پر ہاتھ رکھتے ہوئے) خالہ جان! یہاں جب مکھی ہی نہیں تو پھر مکھی کی ٹانگ اور سر کہاں!

خالہ مکڑی : بھانجے! مجھ بڑھیا کو کیوں بے وقوف بناتے ہو۔ تمھارا گھر تو ایسی جگہ ہے کہ اللہ جھوٹ نہ بلوائے، روز درجن بھر موئی تازی مکھیاں آ جاتی ہوں گی۔

مکڑا : خالہ جان! وہ پرانے وقت کی مکھیاں تھیں جو چپ چاپ ہمارے گھر میں آ جاتی تھیں۔ نئے زمانے کی مکھیاں بڑی چالاک ہو گئی ہیں۔ وہ مکڑوں کے گھروں میں جھانکتی تک نہیں۔ اٹھلاتی، بھنھناتی دور سے گزر جاتی ہیں۔

خالہ مکڑی : یہ نہ کہو پیارے بھانجے! مکھیاں تو ہمیشہ بے وقوف ہی ہوتی ہیں۔ تم اپنی خالہ کو بھوکوں مارنا چاہتے ہو تو یہ اور بات ہے۔

مکڑا : خالہ! آپ سے کیا پرداہ۔ میں بھی دودن سے بھوکا ہوں۔

خالہ مکڑی : ارے، تم بھی بھوکے ہو؟

مکڑا : ہاں خالہ جان۔

خالہ مکڑی : ہاے! کیسا براز مانہ آ گیا ہے! مکھیاں اتراتی پھر رہی ہیں اور مکڑے بے چارے بھوکے بیٹھے ہیں۔ بھانجے، کیا دودن سے ایک مکھی بھی ادھر سے نہیں گزری؟

مکڑا : خالہ جان! ابھی ابھی ایک مکھی ادھر سے گزری تھی۔

خالہ مکڑی : تو تم نے اسے اپنے گھر میں آنے کی دعوت نہیں دی؟

مکڑا : وہ تو ادھر زکی ہی نہیں۔ گیت گاتی ہوئی چلی گئی۔

خالہ مکڑی : تم نے اُس سے کچھ کہا نہیں؟

مکڑا : نہیں۔

خالہ مکڑی : (ماٹھے پر ہاتھ مارکر) کیسا حمق بھانجادیا ہے اللہ تعالیٰ نے۔ ارے، جب وہ آئی تھی تو اُس سے کہتے، اے بی بی رانی! روز ادھر سے گزرتی ہو، کبھی میری کٹیا کو بھی رونق بخششو، وغیرہ وغیرہ۔

مکڑا : اچھا اب کھوں گا۔

خالہ مکڑی : (ایک طرف کان لگا کر) ارے بھانجے! یہ ”بھین بھیں“ کی آواز کیسی ہے؟

مکڑا : شاید وہی گانے والی مکھی ہے۔

خالہ مکڑی : تو میں چھپ جاتی ہوں۔ دیکھو بھانجے! عقل مندی سے کام لینا۔ ہوشیاری سے بات کرنا۔ مجال ہے جو وہ نہ پھنسے۔

(خالہ مکڑی بائیں دروازے کا پرداہ ہٹا کر نکل جاتی ہے۔ مکھی آتی ہے۔ چھوٹے قد و قامت کی لڑکی، شلوار اور تیص پہنے ہوئے۔

سیاہ رنگ کا دوپٹا جوسر سے ہو کر کمر تک جاتا ہے اور کمر کے ارد گرد لپیٹ دیا گیا ہے۔ سر پر کالی ٹوپی، ہاتھ ہمیشہ ملتی رہتی ہے۔

نچتی کو دتی ہوئی دائیں دروازے سے داخل ہوتی ہے۔ مکڑا اسے دیکھتا ہے اور دونوں بانہیں اوپر اٹھا کر اس سے مخاطب ہوتا

(ہے)

مکڑا : میں نے کہا بی بی رانی! ذرا سنو تو۔

مکھی : (بڑی تمنگت سے) کیا ہے؟ کیوں دو گز کی بانیں اٹھائے میری راہ میں کھڑے ہو گئے ہو؟
مکڑا : بی بی رانی! اس راہ سے تمہارا ہر روز گزر رہتا ہے لیکن میری کٹیا کی کبھی قسم نہیں جاگی۔ تم نے کبھی یہاں بھولے سے بھی قدم نہیں رکھا۔

مکھی : کیوں رکھوں! میرا تمہارا کیا واسطہ ہے؟
مکڑا : غیروں سے نہ ملو تو کوئی بات نہیں ہے مگر اپنوں سے یوں کھنچ کے رہنا، کیا ٹھیک ہے؟
مکھی : تم میرے اپنے ہو؟
مکڑا : اور کیا.....! آؤ، آؤ.... میرے گھر میں آؤ۔ اس میں میری عزت ہے۔
مکھی : مجھے تمہاری عزت و وزت سے کوئی ڈچپی نہیں ہے، ساتھ نے مکڑے میاں!
مکڑا : کیوں نہیں ہے؟ کیا میں اتنا بڑا ہوں؟
مکھی : جاؤ میاں۔ میری راہ کھوٹی نہ کرو۔ میری سیہلی انار کے موٹے موٹے دانے لیے پڑھی میرا انتظار کر رہی ہے۔
مکڑا : ٹھیک ہے! وہ ذرا زیادہ انتظار کر لے گی۔ دیکھو، میرا گھر تمہارا منتظر ہے۔ تم آنا چاہو تو وہ سامنے سیڑھی ہے۔
مکھی : میں جانتی ہوں جو تمہاری سیڑھی پر چڑھا، پھر کبھی نہیں اُترا۔

(مکھی دیپن بھیں کرتی ہوئی اور متواتر ہاتھ ملتی ہوئی بائیں دروازے سے نکل جاتی ہے۔ خالہ مکڑی آتی ہے)

مکڑا : خالہ جان! وہ تو اپنی سیہلی کے گھر انار کھانے چلی گئی۔
خالہ مکڑی : کھانے دو۔ کھا کر اور موٹی ہو جائے گی۔ آخر لوت کر ادھر ہی سے گزرے گی نا!

مکڑا : وہ کیسے؟
خالہ مکڑی : تم نے اپنا گھر سجار کھا ہے نا؟
مکڑا : بس یہ ریشمی پردہ ہے۔
خالہ مکڑی : اب وہ ادھر آئے تو اس سے اپنے گھر کی دل کھول کر تعریف کرنا۔ کہنا، اس میں یہ ہے، وہ ہے۔ دور سے اُڑ کر آئی ہو، تھک گئی ہو، ذرا آرام کرلو، وغیرہ وغیرہ۔ سمجھ گئے نا؟
مکڑا : سمجھ گیا۔

خالہ مکڑی : بھانجے! بزرگوں کی نصیحتوں پر عمل کرو، کبھی گھاٹے میں نہیں رہو گے۔ اب میں جاتی ہوں۔ وہ آرہی ہو گی۔
(خالہ مکڑی پردے کے پیچھے غائب ہو جاتی ہے۔ مکھی آتی ہے)

مکڑا : بی بی مکھی!
مکھی : جی مکڑے میاں!
مکڑا : انار مزیدار ہو گا؟
مکھی : جی ہاں، بہت مزیدار تھا! (طنزیہ انداز سے کہتی ہے) فرمائیے، کیا کہنا چاہتے ہیں حضور?
مکڑا : بی بی مکھی! میرے گھر تم کو آنا چاہیے۔ اگرچہ یہ دیکھنے میں باہر سے چھوٹی سی کٹیا نظر آتا ہے مگر اس کے اندر تھیں



دیکھانے کی بہت ساری چیزیں ہیں۔ دروازوں پر باریک پردے لٹکنے ہوئے ہیں اور دیواروں کو میں نے آئینوں سے سجارت کھا ہے۔

مکھی : مکڑے صاحب!

مکڑا : جی مکھی صاحب!

مکھی : ہوتم بڑے چالاک!

مکڑا : جی نہیں۔ میں تو تمہارا قدر داں ہوں اور بس۔

مکھی : تم نے سمجھ کیا رکھا ہے مجھے۔ فربی کہیں کے!

مکڑا : کیوں ناراض ہوتی ہو؟ میں نے تمہارے بھلے ہی کی بات کی ہے۔ نہ جانے کہاں سے اڑ کر آ رہی ہو۔ تھک گئی ہوں گی۔ میرے گھر میں نرم بچھونے ہیں۔ تھوڑا آرام کرلو۔

مکھی : ان نرم بچھوں سے خدا مجھ کو بچائے۔ ان پر ایک بار کوئی سو جائے تو پھر کبھی اُٹھ نہیں سکتا۔

(مکھی دائیں دروازے سے نکل جاتی ہے۔ خالہ مکڑی بائیں دروازے سے اندر آتی ہے)

مکڑا : خالہ! میں اب آپ کی کوئی نصیحت نہیں مانوں گا۔

خالہ مکڑی : وہ کیوں پیارے بھانجے؟

مکڑا : آپ نے جو کچھ کھا تھا، میں نے اس سے کہہ دیا۔ پروہ اتنی چالاک ہے کہ اس پر میری کسی بات کا اثر ہی نہیں ہوا۔

خالہ مکڑی : ناؤمید کیوں ہوتے ہومیاں بھانجے! ابھی ایک آخری ہتھیار باقی ہے جس سے کوئی نیچ نہیں سکتا۔

مکڑا : اور وہ ہتھیار کیا ہے؟

خالہ مکڑی : وہ ہتھیار ہے خوشامد۔ اس سے جہاں میں سوکام نکلتے ہیں۔ دنیا میں جسے دیکھو، ہی خوشامد کا بندہ ہے۔ یہ ہتھیار آزم کر دیکھو، ناکام نہیں رہو گے۔

مکڑا : خالہ جان! وہ کم جنت بڑی چالاک ہے۔

خالہ مکڑی : ہوتی پھرے! خوشامد سے پھر دل بھی پکھل جاتے ہیں۔ اس کا دل بھی ضرور پیسجے گا۔ (بھنپھن کی آواز آتی ہے) وہ آگئی! خوب خوب خوشامد کرنا۔

(خالہ مکڑی بائیں دروازے کے پردے کے پیچے چلی جاتی ہے۔ مکھی آتی ہے)

مکڑا : خوش آمدید!

مکھی : شکریہ!

مکڑا : کیا پھر سہیلی نے بلایا ہے؟

مکھی : نہیں۔ اب کل جاؤں گی۔ زیادہ کھالیا ہے۔ ٹھل رہی ہوں۔

مکڑا : ٹھلنے سے کھانا ہضم ہو جاتا ہے۔ واہ کیا تر کیب ہے۔ تم بڑی عقل مند ہو!

مکھی : سوتو میں ہوں۔



مکڑا : اللہ نے تمھیں بڑا رتبہ بخشنا ہے، جو بھی تم کو ایک نظر دیکھتا ہے، اسے تم سے محبت ہو جاتی ہے۔

مکھی : سچ کہتے ہو؟

مکڑا : اور کیا میں جھوٹ بولوں گا؟ تمہارے حسن کی تو تعریف نہیں ہو سکتی۔ تمہاری آنکھیں ہیں کہ ہیرے کی چکتی ہوئی کنیاں ہیں اور تمہارا سر اللہ نے کلاغی سے سجا�ا ہے۔ واہ واہ! سبحان اللہ! بر شے بے حد پیاری ہے، بہت ہی خوب صورت!

مکھی : اچھا!

مکڑا : بھی ہاں۔ یہ حسن، یہ پوشاک، یہ خوبی، یہ صفائی اور پھر تم اڑتے ہوئے گاتی ہو تو اتنی اچھی لگتی ہو کہ... کہ میرے پاس وہ الفاظ ہی نہیں جن سے تمہاری تعریف کر سکوں۔

مکھی : تم تو بڑے اچھے مکڑے ہو۔ اب تم سے مجھے کوئی کھٹکا نہیں۔ کسی کا دل توڑنا اچھا نہیں ہوتا۔ میں تمہاری مہمان ضرور بنوں گی۔

مکڑا : تشریف لائیے۔ میں نے راہ میں آنکھیں بچھا رکھی ہیں۔

(مکڑی سیڑھی کی طرف جاتی ہے اور اپر چڑھنے لگتی ہے۔ مکڑا اس کے پیچے پیچے آتا اور خالہ کو اشارہ کرتا ہے۔ خالہ مکڑی بھی اُدھر کا رخ کرتی ہے۔ آواز آتی ہے)

بھوکے تھے کئی روز سے اب ہاتھ جو آئی آرام سے گھر بیٹھ کے مکھی کو اڑایا

(پردہ گرتا ہے)



معنی واشارات

راہ کھوئی کرنا	- راستہ روکنا	بے تاب ہونا	- بے چین ہونا
فریبی	- دھوکے باز	جھانکنا	- دیکھنا
یہ تھیار آزمائ کر دیکھو	- مراد یہ کام کر کے دیکھو	احمق	- بے وقوف
پھر دل بھی پکھل	{ سخت دل بھی نرم پڑ جاتے ہیں	کٹیا	- جھونپڑی
جاتے ہیں		مجال ہے جو وہ نہ پہنسے	- ہر حال میں اسے پہنسنا ہے
دل پسجنا	- رحم آنا	تمکنت	- غرور
راہ میں آنکھیں بچھانا	- عزّت کے ساتھ استقبال کرنا	قسمت جا گنا	- حالات کا بہتر ہو جانا
		کھنچ کر رہنا	- دور رہنا، واسطہ نہ رکھنا

مشق

- ۴۔ ”انار مزیدار ہو گا؟“
 ۵۔ ”سچ کہتے ہو؟“



مناسب جوڑیاں لگائیے :

ب	الف
کتنا خوبصورت گھر بنایا ہے آپ نے!	مہربانی ہو گی
اس جلسہ تقدیم انعامات میں آپ کا استقبال ہے۔	اللہ جھوٹ نہ بلوائے
تجھے بھی کوئی نوکری ضرور ملے گی۔	کیا مجال
جو وہ اپنے مالک کی مرضی کے خلاف کوئی کام کرے۔	آپ ہی کو مبارک ہو
اگر آپ میری یہ درخواست قبول فرمائیں۔	نا امید کیوں ہوتا ہے؟
مرنے کے بعد فقیر کے تھیلے سے لاکھوں روپے نکلے۔	سبحان اللہ!
خدا نے کیسے خوبصورت جانور اس دنیا میں پیدا کیے ہیں۔	ماشاء اللہ!
خوش آمدید! آپ ہی کے تعاون سے یہ کام پورا ہوا۔	
یہ عیش و آرام، میں اپنی محنت کی کمائی میں خوش ہوں۔	شکر یہ

سرگرمی / منصوبہ :

اپنی لاسبری ی سے علامہ اقبال کا کلیات حاصل کیجیے اور نظم ”مکڑا اور مکھی“ کو اپنی بیاض میں خوش خط لکھیے۔



ایک جملے میں جواب لکھیے :

- ۱۔ خالہ مکڑی کتنے دن سے بھوکی تھی؟
 ۲۔ مکڑے کا گھر کہاں تھا؟
 ۳۔ مکڑی نے کھانے کے لیے مکڑے سے کیا مانگا؟
 ۴۔ مکڑی کی نظر میں کھیاں کیسی ہیں؟
 ۵۔ آخر میں مکھی کو پکڑنے کے لیے خالہ مکڑی نے کیا مشورہ دیا؟
 ۶۔ مکھی مکڑے کے جال میں کب پھنسی؟

محترم جواب لکھیے :

- ۱۔ مکھی کی راہ میں کھڑے ہو کر مکڑے نے کیا کہا؟
 ۲۔ پہلی مرتبہ مکڑے کے بلانے پر مکھی اس کے گھر کیوں نہیں گئی؟
 ۳۔ مکڑے کی کلیا کیسی تھی؟
 ۴۔ مکھی کی تعریف میں مکڑے نے کیا کہا؟
 ۵۔ خوشامد کے متعلق خالہ مکڑی نے کیا کہا؟

خالی جگہ پر کیجیے :

- ۱۔ مجھ بڑھیا کو تو بس مکھی کی ایک ہی کافی ہے۔
 ۲۔ نئے زمانے کی مکھیاں بڑی ہو گئی ہیں۔
 ۳۔ مکھیاں پھر ہی ہیں۔
 ۴۔ اس راہ سے تمہارا ہر روز ہوتا ہے۔
 ۵۔ میری سہیلی کے موٹے موٹے دانے لیے بیٹھی میرا انتظار کر رہی ہے۔
 ۶۔ میرے گھر میں بچھونے ہیں۔
 ۷۔ دنیا میں جسے دیکھو ہی خوشامد کا ہے۔

کس نے کس سے کہا؟

- ۱۔ ”کیا مجھے دلکھ کر خوش نہیں ہوئے؟“
 ۲۔ ”میں بھی دودن سے بھوکا ہوں۔“
 ۳۔ ”میرا تمہارا کیا واسطہ ہے؟“



مکڑی:



مکھی: مکھی بہت خطرناک کیڑا ہے۔
مکھیاں عام طور پر گرما اور برسات میں زیادہ نظر آتی ہیں۔ اس کا رنگ ہلکا بھورا ہوتا ہے۔ اس کی آنکھیں مرکب ہوتی ہیں لیکن آنکھ میں کئی عدسه ہوتے ہیں جس کی وجہ سے یہ ہر طرف دیکھ سکتی ہے۔

مکھی کے منہ میں ایک چھوٹی سونڈ ہوتی ہے جس کا آخری سرا چوڑا اور سفخ کی طرح ہوتا ہے۔ ایک تپلی منہ سے نکل کر سفخی حصے کے پیچوں بیچھتی ہے۔ اس تپلی سے مکھی لعاب خارج کرتی اور غذا کو مائع میں تبدیل کر کے چوں لیتی ہے۔

مکھیاں غلاظت پر بیٹھتی ہیں۔ اس میں موجود جراثیم ان کے پیروں اور پروں کے روؤں سے چپک جاتے ہیں۔ جب یہ کھانے پینے کی چیزوں پر بیٹھتی ہیں تو جراثیم غذا میں شامل ہو جاتے ہیں۔ گھریلو مکھی کے ذریعے ہیضہ، تالفا نید، پچش جیسی یماریاں پھیلتی ہیں اس لیے کھانے پینے کی چیزوں کو ہمیشہ ڈھانک کر کھانا چاہیے۔

مکھیوں کا دورِ حیات صرف اٹھائیں دن ہوتا ہے لیکن ان میں افزائش نسل بہت تیز ہوتی ہے۔



مکڑی کے جالے ہمیں جا بجا نظر آتے ہیں۔ عام طور پر کیڑوں کو چھے پیر ہوتے ہیں مگر مکڑی کو آٹھ پیر ہوتے ہیں۔ ان پر روئیں ہوتے ہیں۔ اس کے پنجے دندانے دار ہوتے ہیں جن کی مدد سے وہ آسانی سے جال پر چل سکتی ہے۔ اگر اس کا پیروٹ جائے تو زخم مندل ہوتے ہی دوسرا پیر نکل آتا ہے۔ یہ دنیا میں انثار کٹکا کے سوا ہر جگہ پائی جاتی ہے۔ مکڑی کی ہزاروں قسمیں ہیں۔

مکڑی کا جسم دو حصوں میں تقسیم ہوتا ہے؛ بر صدر اور پیٹ۔ مکڑی کی غذائی نالی بہت تنگ ہوتی ہے اس لیے وہ ٹھوس غذا کا استعمال نہیں کرتی۔ وہ ٹھوس غذا کو ہضمی رس کے ذریعے مائع میں تبدیل کرنے یا منہ میں موجود خاص ساختوں کے ذریعے غذا کو بہت باریک کر کے استعمال کرتی ہے۔ مکڑی کو پر نہیں ہوتے اور اس کی بصارت زیادہ تیز نہیں ہوتی۔ مکڑی کے جال کے سیدھے تار خشک ریشمی دھاگے کی مانند ہوتے ہیں اور دائری ریشمے لیس دار ہوتے ہیں تاکہ کیڑے مکڑے ان سے چپک جائیں۔

عام طور پر مکڑی کا دورِ حیات دو سال ہوتا ہے لیکن چند قسم کی مکڑیاں چھپس سال بھی زندہ رہتی ہیں۔ مکڑیوں کا زہر انسان کے لیے خطرناک ہوتا ہے۔

درج بالا معلومات پڑھ کر اس سے متعلق پانچ سوال بنائیے۔

مثال: عام طور پر کیڑوں کے کتنے پیر ہوتے ہیں؟



لقطوں کا کھیل

* روزانہ نظر آنے والے پانچ کیڑوں کے نام تلاش کر کے لکھیے:

ث	ي	ر	ك	م	ح
س	ي	ل	م	ص	ص
ت	ا	ر	و	ك	م
ت	ا	ر	و	گ	ط
ل	ا	ڈ	ڈ	ڈ	ٹ
ي	م	ك	ي	د	د

آئیے زبان سیکھیں

۵۔ اس نظم میں شاعر یہ کہہ رہا ہے۔

خط کشیدہ افعال سے معلوم ہو رہا ہے کہ ان کا وقت موجودہ زمانے میں جاری ہے۔ ایسے افعال کے زمانے کو **زمانہ حال جاری** کہتے ہیں۔

(ج) اب ذیل کی مثالوں میں ان کے افعال کے زمانے پر غور کیجیے۔

۱۔ یہ بات مشہور ہوئی کہ مکے کے لوگ مسلمان ہو گئے ہیں۔

۲۔ آج بدھرام کے لڑکے سکھرام کا تلک آیا ہے۔

۳۔ ”کاکی اٹھو۔ میں پوریاں لائی ہوں۔“

۴۔ ”کیا تمھاری اماں نے دی ہیں؟“

۵۔ یہ شگوفہ خود ان ہی کا چھوڑا ہوا ہے۔

مثالوں کے خط کشیدہ افعال سے ظاہر ہے کہ ان کا وقت جاری زمانے میں ابھی ابھی پورا ہوا ہے۔ ایسے افعال کے زمانے کو **زمانہ حال مطلق**، کہا جاتا ہے۔

● نیچے دیے گئے جملوں کو زمانہ حال کی تینوں قسموں میں الگ کر کے لکھیے۔

۱۔ اللہ نے جو خلعت مجھے پہنائی ہے اس کو میں اپنے ہاتھ سے نہ اٹاروں گا۔

۲۔ خموشی چھارہ ہی ہے، شور و غل کم ہوتا جاتا ہے۔

۳۔ مجھے دوسرو پے سال کی آمدی ہو رہی ہے۔

۴۔ مجھ سے بڑا بھاری گناہ ہوا ہے۔

۵۔ کوئی بیدگھماتا ہے، کوئی لکڑی ہلاتا ہے۔

۶۔ میں ابھی معلوم کر کے آتا ہوں۔

زمانہ حال

گزرے ہوئے وقت یعنی زمانہ ماضی میں ہونے والے افعال (کام) کی تین قسموں سے آپ واقف ہو چکے ہیں۔ یہاں جاری وقت یعنی زمانہ حال میں ہونے والے افعال کی قسموں کے تعلق سے کچھ بتیں کی جا رہی ہیں۔

(الف) **ذیل کے جملوں کو پڑھیے۔**

۱۔ تھوڑی سی بارش ٹھنڈک کی جگہ اور بھی جس پیدا کر دیتی ہے۔

۲۔ بچپن کی سبزی جوانی کا سرخ لباس پہنتی ہے۔

۳۔ مرچ کے پیٹ میں بہت سے نیچ ہوتے ہیں۔

۴۔ میں بھی تمھاری طرح سوتا ہوں۔

ان مثالوں کے خط کشیدہ افعال سے معلوم ہوتا ہے کہ ان کا وقت جاری یعنی حال کا زمانہ ہے۔ ایسے افعال کے زمانے کو **زمانہ حال مطلق**، کہتے ہیں۔ حال مطلق کے زمانے سے اکثر کسی واقعہ یا عادت کے واقع ہونے کے معنی ظاہر ہوتے ہیں۔

(ب) **ذیل کے جملوں میں ان کے افعال کے زمانے پر غور کیجیے۔**

۱۔ بوڑھی کا کی پتلوں پر سے پوریوں کے ٹکڑے اٹھا کر کھا رہی ہیں۔

۲۔ آزاد نے دیکھا کہ خوبی جھومتا جھامتا چلا آ رہا ہے اور بڑھاتا جا رہا ہے۔

۳۔ کوئی میرا نام لے کر پکار رہا ہے۔

۴۔ علماء کرام انگریزوں کے ظلم و ستم کا نشانہ بننے آ رہے ہیں۔